

Laçınlılar hədsiz qürur hissi keçirirlər

Bu günlər Laçın rayonunun məcburi köçkünləri hədsiz qürur hissi keçirirlər. Möhtərəm Prezidentimiz İlham Əliyevin, Birinci vitse-prezident Mehriban xanım Əliyevanın Laçın rayonuna səfəri azad olunmuş torpaqlarımıza böyük qayıdışın tezliklə reallaşacağına ümidişlərimizi artırdı. Fevralın 14-də President İlham Əliyev Laçında Azərbaycan bayrağını qaldırdı. Bu çox qürurverici anlar idi. Biz laçınlılar bunu səbirsizliklə gözləyirdik.



Artıq biz məcburi köçkün deyilik. Məlum olduğu kimi, 1992-ci ildə Laçın işğal olunandan sonra rayonumuzun əhalisi ölkənin 58 bölgəsində məskunlaşmışdır. 28 il məcburi köçkün həyatı yaşayan laçınlılar üçün ulu öndər Heydər Əliyevin və onun ləyaqətli davamçısı İlham Əliyevin qayğısı sayəsində bütün çətinliklər arxada qaldı.

Mən rayonun təhsil şöbəsinə rəhbərlik edirəm. Biz nə qədər çətin olsa da, dövlətimizin qayğısı sayəsində rayonun təhsil strukturunu qoruyub saxlaya bildik. Qarşıda bizi xoş günlər gözləyir. Cənab Prezidentimizin rəhbərliyi ilə o torpaqlarda çox işlər görəcəyik. Təhsil sahəsində də görüləsi işlərimiz çoxdur. İşğaldan əvvəl rayonumuzda 101 ümumtəhsil məktəbi, 5 məktəbdən kənar təhsil müəssisəsi var idi. Bu gün isə Laçının 104 ümumtəhsil məktəbi və 2 məktəbdən kənar təhsil müəssisəsi respublikanın müxtəlif bölgələrində fəaliyyət göstərir. Bunlardan 82-si tam orta, 22-si isə ümumi orta məktəbdır. Bu məktəblərin 51-i Bakı və Sumqayıt şəhərlərində, Abşeron rayonu ərazisində, 26-sı isə laçınlı məcburi köçkünlərin kompakt məskunlaşduğu Ağcabədi rayonunun Taxtakörpü ərazisində, 14-ü Bərdə rayonunda, qalan 13 məktəb isə respublikanın digər bölgələrindədir. Bütün bu səpələnmələrə baxmayaraq, nəzarət mexanizmini həyata keçirmək üçün əlimizdən gələni etmişik.

Bütün laçınlılar kimi, biz təhsil işçiləri də bu günlər sevinc içərisindəyik. Bu sevinci bize yaşadan, 28 illik həsrətimizə son qoyan möhtərəm Prezidentimiz, Ali Baş Komandan İlham Əliyevdir.

Laçın özünün təhsil ənənələri olan bir rayondur. Hələ 1918-ci ildə müstəqilliyimiz elan olunanda ilk nazirlərdən ikisi Laçından olmuşdur. Belə ki, Azərbaycan Xalq Cümhuriyyətinin ilk hərbi naziri Xosrov bəy Sultanov və maarif naziri Nurməhəmməd bəy Şahsuvarov Laçından idilər. Laçınlılar hər zaman dövlətə sadıq olmuş, vətənpərvərlikləri ilə yanaşı, elmə, təhsilə yüksək töhfələr vermişlər.

Böyük qayıdışla bağlı planlarımız, layihələrimiz, təbii ki, çoxdur. İnşallah onları

ığurla həyata keçirəcəyik. Hər zaman fərqli regionlarda təlimlər qoşulmuşuq, konfranslarda iştirak etmişik. Belə möhtəşəm tədbirlərin Laçında, Şuşada, eləcə də işğaldan azad edilmiş digər bölgələrimizdə olması barədə xəyallarımız, Allaha şükürler olsun ki, gerçəkləşdi. Həm də çox qısa bir zamanda. Əgər fikir verdinizsə, müharibədə döyüşənlərin və şəhid olanların böyük bir qismi o torpaqları heç görməyənlərdir. Bu sevgini onlara aşlayan müəllimlərdir, təhsil işçiləridir. On azı valideynləri qədər, məcburi köçkün rayonunun müəllimləri də təhsil verməklə yanaşı, önce vətənpərvər bir vətəndaş yetişdiriblər. Vətən üçün son damla qanına qədər vuruşmağa hazır olan o qəhrəmanların arxasındaki gözə görünməz qəhrəmanlar onların valideynləri və müəllimləri idi.

Hazırda rayonumuzdakı 2360 nəfər müəllim və məktəblərimizdə təhsil alan 13615 nəfər şagirdimiz – hamı bir nəfər kimi Ali Baş Komandanın əmri ilə doğma yurda qayıdacağı günü böyük ümid və səbirsizliklə gözləyir. Yaşadığımız bu illərdə alındığımız dərs bize torpağın, yurdun dəyərini bir daha öyrətdi.

Hələ Laçının işğaldan azad olunması ilə bağlı cənab Prezidentin xalqa müraciətinin böyük sevinc hissi ilə dinlədik. Dövlət başçımızın sözlerini xatırlatmaq istərdim: "Böyük sevinc hissi ilə bildirirəm ki, Laçın rayonu işğaldan azad olundu. Bütün Azərbaycan xalqını bu münasibətlə ürəkdən təbrik edirəm. Laçın rayonunun işğaldan azad olunması tarixi hadisədir. Özü də bir gülə atmadan biz Laçın rayonunu qaytardıq. Düşməni buna məcbur etdik".

Yaxşı bilirik ki, cənab Prezidentin tapşırığı ilə Laçın rayonunun dağdırılmış bütün infrastruktur, o cümlədən məktəblərimiz bərpa ediləcək, yeni məktəblər inşa olunacaq. Bir sözlə, Laçında təhsil problemləri əsaslı şəkildə həll olunacaq. Dağlar qeynunda yerləşən doğma yurdumuz daha da gözəlləşəcək, orada həyat yenidən qaynayacaq.

**Nicat HƏSƏNOV,
Laçın Rayon Təhsil Şöbəsinin müdürü**